

## Bala mukundashtakam

karāravindēna padāravindam mukhāravindē vinivēśayantam |  
vaṭasya patrasya puṭē śayānam bālam mukundam manasā smarāmi ||  
1 ||

saṁhr̥tya lōkānvaṭapatramadhyē śayānamādyantavihīnarūpam |  
sarvēśvaram sarvahitāvatāram bālam mukundam manasā smarāmi ||  
2 ||

indīvaraśyāmalakōmalāṅgam indrādidēvārcitapādapadmam |  
santānakalpadrumamāśritānām bālam mukundam manasā smarāmi ||  
3 ||

lambālakam lambitahārayaṣṭim śṛṅgārālīlāṅkitadantapaṅktim |  
bimbādharām cāruviśālanētram bālam mukundam manasā smarāmi ||  
4 ||

śikyē nidhāyādyapayōdadhīni bahirgatāyām vrajanāyikāyām |  
bhuktvā yathēṣṭam kapaṭēna suptam bālam mukundam manasā  
smarāmi || 5 ||

kalindajāntasthitakāliyasya phaṇāgraraṅgēṇaṭanapriyantam |  
tatpucchahastam śaradinduvaktram bālam mukundam manasā  
smarāmi || 6 ||

ulūkhalē baddhamudāraśauryam uttuṅgayugmārjuna bhaṅgalīlam |  
utphullapadmāyata cārunētram bālam mukundam manasā smarāmi ||  
7 ||

ālōkya māturmukhamādarēṇa stanyam pibantam sarasīruhākṣam |  
saccinmayam dēvamanantarūpam bālam mukundam manasā smarāmi  
|| 8 ||